

## قرآن کا تصورِ امن

پروفیسر سید مسعود احمد

دور حاضر کا ایک بڑاالمیہ یہ ہے کہ بعض مخالفین اسلام قرآن حکیم کے انقلابی تصورِ امن تو کجا، اس کتاب میں امن و سلامتی کے پیغام تک کے انکاری ہیں اور بعض دانش و دعویٰ کرتے ہیں کہ قرآن کوئی نپالتا (Well defined and systematic) تصور امن اور جامع نظامِ امن و سلامتی پیش نہیں کرتا۔ ان کے یہ اڑامات تعصب و مرعوبیت اور ہٹ دھرمی پرمنی ہیں۔ یہ ایک تاریخی حقیقت ہے کہ قرآن حکیم کے مخاطب اولین اُمی اور فلسفہ و تہذیب سے نا آشنا تھے، یہ وہ لوگ تھے جو بدودیت و فطرت سے قریب اور تصنیع و مدنتیت سے کوسوں دور تھے۔ ایسی بدودوم کے سامنے امن و امان کا علمی و فلسفیانہ تصور پیش کر کے ان کو قرآن مجید کی عام تعلیم سے قریب کیا جاسکتا تھا ان کے لیے اس طرزِ دعوت میں قرآنی مشین امن و سلامتی کے لیے کوئی جذباتی اپیل ہوتی۔ البتہ نزول قرآن کے وقت دنیا کی بالعلوم اور جزیرہ العرب کی بالخصوص ناگفته بہ حالت بنیادی طور پر پائندار قیام امن ہی کی مقاصضی تھی اور ظلم و فساد کی چکلی میں پسی سکتی و کراہتی انسانیت کو سب سے پہلے امن و سکون کے مرہم کی ضرورت تھی، لہذا اس حقیقت سے تو انکار کی گنجائش نہیں کہ قرآنی تحریک و دعوت روز اول ہی سے پائندار امن و سلامتی کی علم بردار تحریک تھی، البتہ یہ کہنا حق بجانب ہوگا کہ قرآن حکیم نے عصری طرز کا کتابی فلسفہ امن پیش نہیں کیا۔ اس کی ایک بنیادی وجہ خود قرآنی تحریک و تعلیم کا اپنا طرزِ دعوت اور منفرد اسلوب ہے۔ قرآن کا وہ اسلوب تحریری ہونے کے بجائے تقریری ہے اور اس میں سماجی پس منظر اور مخاطب کے مزاج کو بنیادی اہمیت حاصل ہے۔ یہی وجہ ہے کہ قرآن حکیم کے پیش کردہ اصولِ امن

کسی سورہ میں کیجا پیش نہیں کیے گئے ہیں، بلکہ متعدد سورتوں میں بقدر ضرورت مختلف اصول بار بار مگر نئے انداز میں پیش کیے گئے ہیں اور بعد ترین گوشوں تک سے موضوعاتی تعلق قائم کر کے اس کی اہمیت کو اجاگر کیا گیا ہے، تاکہ زمان و مکان کی قید سے اوراء سارے ہی مخاطبین قرآن اُن جلیل القدر اصول و اقدار کو آسانی سے اخذ کر سکیں۔ یہاں یہ اعتراض کیا جاسکتا ہے کہ قرآن مجید کے مخاطبین اول کے مزاج کے مطابق طرز تجاذب سے اس کی آفاقیت مجرور ہوتی ہے، لیکن یہ اعتراض صحیح نہیں ہے۔ آج بھی کسی آفاقی تعلیم کو اسی زمان و مکان کے تحت ہی پیش کیا جائے گا۔ اس کی بہترین شکل یہی ہے کہ مخاطبین اولین ہی میں سے ایک ایسے معتقد بگروہ کو تیار کیا جائے جو اس تعلیم کی حقانیت پر غیر منفرد یقین رکھتا ہو اور اس کی خاطر ہر قربانی دینے کے لیے تیار ہو۔ ہر آفاقی تحریک کو اپنے آغاز کار میں مخاطب کی زبان، اس کے مزاج، اس کی عقلی سطح اور اس کی تعداد وغیرہ کا خیال رکھتے ہوئے اپنا آفاقی پیغام پیش کرنا پڑتا ہے، رفتہ رفتہ وہ تحریک اپنے انقلابی و آفاقی پیغام کے سانچے میں خاموشی کے ساتھ انسان سازی شروع کر دیتی ہے اور مذکورہ بالاعوامل اخذ و ابلاغ میں اس کے سدِ راہ نہیں بنتے، یہاں تک کہ کچھ ہی عرصہ کے بعد اس کے اپنے کار پر دمازوں کی تعداد و خصیت (Numerical strength) and quality بذاتِ خود ہر قسم کے مخاطبین کو منتشر کرنے کی پوزیشن میں ہو جاتی ہے۔

### امن کی اہمیت قرآن و سنت میں

اعتراض کرنے والوں کو اس بات کا تو اختیار ہے کہ وہ قرآن کے پیش کردہ تصورِ امن کو نہ مانیں۔ انہیں اس کا بھی اختیار ہے کہ مذکورہ بالاقرآنی اسلوب دعوت پر تنقید کریں، مگر یہ چیزان کے تعصب اور جہالت کی دلیل ہوگی کہ وہ انفرادی و اجتماعی امن و سکون سے متعلق آیات سے چشم پوشی کرتے ہوئے قرآن کے پیغامِ امن و سلامتی ہی کا انکار کر دیں۔ مثال کے طور پر بقول صاحبِ تدبیر قرآن مولانا امین احسن اصلاحی "مشرکین کے پنجہ ظلم سے بیت اللہ کی بازیابی بعثتِ محمدؐ کا اولین نصبِ اعین تھا"۔ اُمی بیت اللہ

کے تعلق سے مخاطب اول یعنی قریش سے اللہ تعالیٰ اپنے اس احسان کو نوبار کے قرآن میں مختلف جگہوں پر دھرا کر امن، کی اہمیت پر اس طرح مہر قدمی ثابت کرتا ہے کہ بیت اللہ ان کے لیے باعث امن ہے، ایک بار تو نہایت وضاحت سے کہا گیا:

کیا یہ نہیں دیکھتے کہ ہم نے ایک پُر امن حرم  
بنا دیا ہے حالانکہ ان کے گرد و پیش لوگ اچک  
لیے جاتے ہیں؟ کیا پھر بھی یہ لوگ بالطل کو  
مانند ہیں اور اللہ کی نعمت کا فران کرتے ہیں؟

أَوْلَمْ يَرَوْا أَنَا جَعَلْنَا حَرَماً آمِنًا وَيَتَخَطَّفُ  
النَّاسُ مِنْ حَوْلِهِمْ أَفَإِلَّا بِاطِّلِ يُؤْمِنُونَ  
وَبِئْعَمَّةِ اللَّهِ يَكْفُرُونَ (العنکبوت: ۲۷)

اسی طرح امن کی مخالف و متفاہ اصطلاح یعنی فساد کی قباحت و شاعت پر قرآن عظیم کی کم و بیش پچاس آیات ملتی ہیں۔ یہ چنانچہ واضح ترین الفاظ میں فرمایا گیا کہ ”إِنَّ اللَّهَ لَا يُحِبُّ الْفَسَادَ“، البقرۃ: ۲۰۵ (درحقیقت اللہ تعالیٰ فساد کو بالکل پسند نہیں کرتا) اور ”وَاللَّهُ لَا يُحِبُّ الْمُفْسِدِينَ“، المائدۃ: ۲۲ (اور اللہ فساد برپا کرنے والوں کو ہرگز پسند نہیں کرتا) بالفاظ دیگر اللہ تعالیٰ حالت عدم فساد کو پسند کرتا ہے۔ اور اپنے بندوں سے چاہتا ہے کہ اس کے قیام و تشكیل میں پورا ذور صرف کر دیں۔ امن و امان کے قیام کے سلسلہ میں یہ ایک تاریخی حقیقت ہے کہ جنگ و قوال جس قوم کی گویا گھٹی میں پڑے ہوں اور جہاں جنگ سے دست بردار ہونا بزدلی کی علامت سمجھا جاتا ہواں حالات میں نہ صرف صلح کی پیش کش کرنا، بلکہ بظاہر دب کر صلح کر لینا اسلامی تاریخ کا ایک زریں باب بن چکا ہے۔ اس سے ہماری مراد صلح حدیبیہ ہے جس کو قرآن حکیم فتح بنیں قرار دیتا ہے۔ (الفتح: ۱۰)

یہ واقعہ بھی تاریخ کا ایک درخشاں باب ہے کہ قرآن کا داعی اول اور حامل وحی الہی، جو دور ان جنگ سپہ سالار ہو، صفووں میں سب سے آگے رہتا ہو اور مسلح بھی ہو، مزید برآں کمین گاہ کے بجائے دشمن کی آنکھوں کے سامنے رہتا ہو اور ایک دونہیں تیسیں جنگی کارروائیوں میں بہ نفسِ نفس شریک رہا ہو پھر بھی ذاتی طور پر صرف ایک شخص کو جنگ میں قتل کرنے کا ریکارڈ رکھتا ہو، وہ بھی صرف اس بنا پر کہ دشمن رسول ﷺ میڈان جنگ میں آپؐ کا نام لے کر مبارزت طلب کر رہا تھا اور یہ انتہائی بزدلی تھی، نیز شان سپہ سالاری

اور جنگ کے اصول کے خلاف تھا کہ جو ابی کارروائی کے لیے اپنے کسی ساتھی کو بھیج دیا جاتا۔ مزید برآں یہ حیرت انگیز واقعہ بھی قابل توجہ ہے کہ اسلام کے داعی اول کے سوا تاریخ انسانی میں کوئی اور مثال نہیں ہے جس نے عین فتح اور سب سے بڑی فتح کے وقت مخالف فوج کے سپہ سالار کو جو اس وقت تک اس کا سب سے بڑا شمن بھی تھا، معاف کیا ہو اور نہ صرف معاف کیا ہو بلکہ یہ اعلان بھی کرایا ہو کہ دشمن کے کمپ کا کوئی بھی شخص اپنے سپہ سالار کے ہاں پناہ لے لے تو وہ بھی مامون ہو جائے گا اور یہ معافی کسی صلح نامہ کی شرط کا حصہ نہ ہو۔ اس تاریخی حقیقت پر بھی نظر رہے کہ تیس سالہ دورِ سالت میں ابتدائی تیرہ سال تک تو قرآن کی رو سے قتل و حرب حرام رہا اور دس سالہ مدنی زندگی میں کم و بیش تر اسی چھوٹی بڑی حرbi کارروائیوں میں پورا جزیرہ العرب اسلام کے زیر نگیں ہو گیا اور بعض دفعہ میدانِ جنگ میں ایک لاکھ سے زائد فوج بھی سامنے آئی، اس کے باوجود کل مقتولین جنگ کی تعداد بیش مخالفین ایک ہزار اٹھارہ اور کل مسلم مجرموں کی تعداد ایک سو سنتائیں تھیں۔ اس کے برخلاف کوئی جانتا کہ انقلابِ روس اور انقلابِ فرانس میں لاکھوں انسانی جانبیں تلف ہوئیں جن میں سے اکثر و بیش تر بے گناہ شہری تھے اور بیسویں صدی میں قیامِ امن کے نام پر جو جنگیں برپا ہوئیں ان میں کروڑوں بے گناہ لوگ قدمہِ اجل بن گئے۔ سوال پیدا ہوتا ہے کہ جب اسلام نے امن و سلامتی کو اتنی اہمیت دی ہے تو وہ جنگ و قبال کی اجازت ہی کیوں دیتا ہے؟ اس کے لیے قرآن کے تصورِ جنگ کو بھی زیر بحث لانا ہوگا۔ اس موضوع پر تدبیر کی نظر ڈالی جائے تو اس کی چار جهات معلوم ہوتی ہیں:

اول: قرآن مجید کے احکامِ جنگ و عدمِ جنگ زمان و مکان کے تناظر میں

دوسری:- (Temporal and spatial perspectives of Jihad-e-Islami)

دوسری:- قرآن حکیم کے احکامِ جنگ و جہاد نبی آخر ازماں کے تناظر میں

(Jihad's perspectives in the light of Munammad (PBUH) as last prophet)-

**سوم:** قرآن حکیم کے احکامِ جنگ و امن ہمہ وقتی اور آفاتی تناظر میں

(Quranic teachings as universal guidance to humanity)

**چہارم:** قرآن کا تصور امن بحیثیت ہمہ گیر اور مثالی نظریہ سکون حقیقی دنیا کے

تناظر میں (Quranic concept of universal peace and tranquility in

-the real world)

### احکامِ جنگ و مکان کے تناظر میں

اس سلسلے میں ایک طرف بعثتِ محمدیٰ کے وقت کی جزیرہ العرب کی مخصوص سیاسی و سماجی نیز معاشری و مذہبی صورت حال کو سامنے رکھنا ہوگا، دوسری طرف مخالفین اسلام کے روایہ کو بھی دیکھنا ہوگا۔ ایک طرف ظلم، سازش، قطعِ رحمی اور مخالفت کی انتہا کردی گئی تھی، یہاں تک کہ داعی قرآن کو منظم سازش کے ذریعے اور پیر و ان اسلام کو بذریعہ جنگ ہلاک کر کے اسلام کو مٹانے کا تہییہ کیا جا چکا تھا۔ اس کے پیش نظریہ دیکھنا ہوگا کہ اس وقت اپنی سلامتی اور نظریہ اسلام کی بقا (Survival) کے لیے اور کیا متعدد حکمتِ عملی اختیار کی جاسکتی تھی؟! ہو سکتا ہے کہ مذہب کا عصری تصور ذہن کو جنگ سے ہر حال میں گریز ہی کی طرف مائل کرے تو عرض ہے کہ پیغمبر اسلام نے بھی حتی الامکان یہی رویہ اختیار کیا اور ایک دو سال نہیں بلکہ اپنے تینیں سالہ دورِ نبوت کے ابتدائی تیرہ سالوں میں اپنے کسی پیر و کو شمن پر ہاتھ اٹھانے کی اجازت نہ دی، حالانکہ ان پر ظلم کے پھاڑ توڑے گئے۔ یہ ایک حقیقت ہے کہ جنگ و خون ریزی سے بچنے کے لیے ہی پیر و ان اسلام نے تین تین بار بھرت کی اور اپنا ملک عزیز چھوڑا، اس کے باوجود مخالفین اسلام نے اسلام کی قطعی پُر امن تحریک کو طاقت و قوت سے کچلنے کا بیڑا اٹھا لیا تو کوئی بھی انصاف پسند محقق یہ نہیں کہہ سکتا کہ سراسر ظلم، نفرت تعذیب اور سازشوں کے جواب میں اور بھرت کے بعد باقاعدہ پیش آمدہ جنگ میں مدافعت کے بجائے خود کو موت اور قائدِ تحریک کو شمن کے حوالے کر دینا چاہیے تھا، سوال یہ ہے کہ کیا اُس حکمتِ عملی سے دنیا کو پاندار امن کا پروانہ مل سکتا تھا یا صورتِ حال اور بگزشتی اور دنیا تا قیامت ظلم و فساد کی آماج گاہ بن جاتی، نیز

مظلومین کی آہیں صداب صحراء ثابت ہوتیں اور ان کی دادرسی اور عدل و انصاف کے کوئی معنی نہ رہتے۔ اس کے برخلاف دنیا نے چند سال بعد ہی بچشم سردیکھا کہ قرآنی تحریک کے زیر سایہ نبو پذیر امت مسلمہ کے طفیل اور پیغمبر امن و سلامتی کی پیش گوئی کے عین مطابق عورت تن تہا دور دراز کا سفر طے کرتی ہے اور اس کو اللہ کے سوا کسی کا خوف نہیں ہوتا۔<sup>۵</sup> واقعہ یہ ہے کہ ہجرت کے بعد کے حالات میں جنگ کے ذریعہ شمن کو دفع نہ کیا جاتا تو علامات امن و انسانیت یعنی عبادت گاہیں تک دنیا سے نیست و نابود ہو جاتیں (انج-۲۰) خون کی پیاسی اور منظم طاقتوں کے سامنے کماہ، منظم مدفعتی کارروائی نہ کی جاتی تو امن کے اصل علم بردار کیسے بچتے اور اس آفاتی تحریک امن و سلامتی کی آبیاری کیسے ہوتی۔

### نبی کریم ﷺ کی مخصوص حیثیت

دوسرا اہم نکتہ نبی اکرم ﷺ کی، سلسلہ نبوت میں اپنی مخصوص حیثیت ہے جس کے تحت آپ محض اللہ تعالیٰ کے رسول ہی نہیں، بلکہ آخری رسول ہیں۔ آپ گوبہ حیثیت ختم الرسل تکمیل دین اور اتمام شریعت کا عملی مظاہرہ مختلف شکلوں میں کرنا تھا (المائدہ-۳) اظہار علی الدین اس کی اہم ترین شیق ہے (التوبہ-۳۳، الصف-۹، الفتح-۲۸)۔ اس کے لیے سیاسی قوت، اور اسلامی حکومت کا قیام ناگزیر ہے۔ چنانچہ اہل علم کی آراء کے مطابق دین اسلام عقلی طور پر اور دلیل کی سطح پر تو ہر زمانہ میں ظاہر و غالب رہا، البتہ اللہ تعالیٰ کی مرضیات کے حقیقی قیام اور اسلامی قوانین کے کلی نفاذ کے لیے اقتامت دین کی مکمل شکل آس حضرت ﷺ ہی کے دست مبارک پر قائم ہونی تھی۔ چنانچہ ارشاد باری تعالیٰ ہے:

يُرِيدُونَ أَن يُطْفِؤُ وَأُنُورَ اللَّهُ  
بِأَفْوَاهِهِمْ وَيَأْنِي اللَّهُ إِلَّا أَن يُتَمَّ نُورَهُ  
وَلَوْ كَرِهُ الْكَافِرُونَ ○ هُوَ الَّذِي  
أَرْسَلَ رَسُولَهُ بِالْهُدَىٰ وَدِينِ الْحَقِّ  
وَه چاہتے ہیں کہ اللہ کے نور کو اپنے منہ سے بخدا دیں مگر اللہ اپنے نور کو مکمل کیے بغیر نہ مانے گا چاہے اسے کافر ناپسند ہی کریں۔ اسی اللہ نے اپنے رسول کو ہدایت

لِيُظْهِرَهُ عَلَى الدِّينِ كُلِّهِ وَأَنْوَكِرَةُ  
الْمُشْرِكُونَ (التوبۃ: ۳۲-۳۳)

اور دین حق دے کر بھیجا تاکہ اسے تمام  
دینوں پر غالب کر دے چاہے اسے مشرک  
کتنا ہی ناپسند کریں۔

ان آیات سے معلوم ہوا کہ حضرت محمد ﷺ کے ہاتھوں اظہار دین ہو کر رہے گا۔ تفہیم القرآن میں مولانا مودودی کے نزدیک ان آیات میں لفظ رسول سے مراد تمام انبیاء کرام فرداً فرداً ہیں، یعنی ان کے نزدیک ہر رسول کی بعثت کا مقصد اظہار علی الدین ہوتا ہے، قطع نظر اس سے کہ اظہار علی الدین کلہ، اپنے کامل عملی شکل میں ظہور پذیر ہو یانہ ہو۔ ان کے نزدیک اللہ کا رسول اس کے قانون پر ہی عمل کرتا ہے اور کم از کم اپنے اور اپنے تبعین (Followers) کی سطح پر خدائی قانون کے زیر سایہ زندگی گزارتا ہے۔ جب کہ مولانا میں احسن اصلاحی اس سے آخری رسول حضرت محمد ﷺ مراد لیتے ہیں اور ”واللہ متم نورہ“ سے ربط قائم کرتے ہوئے اظہار علی الدین کو دین کی تکمیل کی شرح قرار دیتے ہیں۔ کے

آنحضرت ﷺ کے ختم رسالت پر مبنی اس مخصوص منصب کی اور بھی جہات ہیں۔ مثلاً آپؐ کے بعد تا قیامت کوئی رسول مبعوث نہ ہونے کی وجہ سے آپؐ کے پیروکاروں کے کندھوں پر دعوتِ اسلام کی ذمہ داری بھی آجائی ہے اور اس عالم اسباب و عمل میں خاتم نبوت کے لیے حسی مجوہات کا ظہور بھی خلافِ حکمت قرار پاتا ہے۔ یعنی اگر فی الواقع ایسا ہوتا کہ دشمنانِ اسلام کو اللہ تعالیٰ مجرّاتی طور پر ساوی عذاب سے ہلاک کرتا تو امت مسلمہ کے لیے دعوتِ دین کے ہر مرحلہ میں دستِ غیب کا تصور اس کی صلاحیتوں کے ابھرنے میں مانع ہوتا۔ یہ عذر قائم رہتا کہ ہمارے اور رسول ﷺ کے درمیان تبلیغی اسلام کے طریقوں کے تعلق سے کوئی یکسانیت نہیں ہے، لہذا ہم انبیائی مشن کے مکلف نہیں۔ چنانچہ حکمتِ خداوندی کے تحت اس عذر کی بھی کوئی گنجائش نہیں رکھی گئی اور پیروان رسول خاتم کے ہاتھوں دشمنانِ دین متنیں کی ہلاکت کا فیصلہ فرمایا (الانعام-۶۵،

انفال-۳۲) اور مسلمانوں کو جنگ کی اجازت مرحمت فرمائی گئی (الج-۳۹)۔

یہاں اس حقیقت کی طرف بھی توجہ دلانے کی ضرورت محسوس ہوتی ہے کہ قرآن مجید کی تحریکِ امن اس محدود معنی میں امن و سلامتی کی تحریک نہیں تھی جو انفرادی طور پر روحانی و نفسیاتی سکون کے ہم معنی ہو، یا زیادہ سے زیادہ مجرد اجتماعی امن کا نفعہ لے کر اٹھی ہو، بلکہ قرآن کا موضوع بنی آدم اور انسان گل ہے اور اس کے گوناگون مسائل ہیں۔ قرآن حکیم نہ صرف ان تمام مسائل کا پائدار اور حقیقی حل تجویز کرتا ہے، بلکہ ایک قدم آگے بڑھ کر انسان کی حقیقی فلاح و کامرانی کی طرف بھی رہنمائی کرتا ہے۔ اس کے مطابق ان دونوں بیش بہانشناختِ منزل یعنی امن و سکون کا قیام اور فلاح و ترقی کے حصول کے لیے اس دنیا میں عدل و قسط کا قیام ناگزیر ہے اور اس نظامِ عدل و میزان کو لو ہے یعنی عسکری قوت کے بغیر قائم نہیں کیا جاسکتا (الحدید-۲۵)۔ اخلاقی قوت و طاقت بے شک صالح انقلاب کا بہت بڑا عامل و محرك ہوتی ہے اور اس کا بھرپور استعمال اسلام کی عین منشا بلکہ اس کا بنیادی حکم ہے، مگر یہ گل نہیں ہے، کیوں کہ اس عالم خیر و شر میں شیطان کا وجود بھی مسلم ہے اور یہ انسان نما شیاطین ظلم و فساد کو پزور جبر قائم رکھنا چاہتے ہیں اور شریپوں کے حسن اخلاق کو بزدی گردانتے ہیں۔ چونکہ شیطان انسان کو سکون سے جینے تک کا حق نہیں دیتا، لہذا درفع فتنہ اور ازالۃ منکرات نیز مظلومین کی مدد کے لیے، بالفاظ دیگر فتنہ و فساد پر بندھ باندھنے کے لیے داخلی طور پر ایمان دار پولیس اور محکمہ انصاف اور خارجی سلطھ پر مضبوط و بارعب نیز شہادت کی متنبی فوج کی موجودگی ہی پائدار اور حقیقی امن و سکون کے قیام کی ضمانت دیتے ہیں۔

## قرآنی تصویرِ امن کی مختلف جہات

مناسب معلوم ہوتا ہے کہ اب اصل موضوع پر بحث کی جائے کہ قرآن کا تصور امن کیا ہے؟ اس کی مختلف جہات کیا ہیں؟ اور اس کا حصول انفرادی اور اجتماعی زندگی میں کیوں کر ممکن ہے؟ ان سوالات کے جوابات پانے کے لیے متعدد پہلوؤں سے غور کرنا ضروری ہے۔

اولاً: قرآن حکیم کے مطابق انسان اس دنیا میں اللہ کا غلیفہ ہے اور اس منصب پر فائز مخلوق سے فساد فی الارض اور خوب ریزی کے امکانات کو روئیں کیا جاسکتا۔ سورہ البقرہ (آیات ۳۰ تا ۳۹) میں اس مسئلہ پر تفصیلی بحث کی گئی ہے اور بتایا گیا ہے کہ اگر انسان اپنی ذہنی اور علمی قابلیتوں کا صحیح استعمال کرے اور اللہ تعالیٰ کی ہدایت کے مطابق زندگی گزارے تو فساد فی الارض اور خوب ریزی کے تمام راستے مسدود ہو سکتے ہیں۔ امن و امان کی راہ میں حائل سب سے بڑی رکاوٹ فساد فی الارض کا وجود ہی ہے، بلکہ فساد عین بد امنی اور بد امنی ہی فساد ہے۔ مزید برآں فساد کی قباحت و شناخت میں مذکورہ پچاس آیات میں سے نو آیتیں براہ راست فساد کی سخت مذمت میں نازل ہوئی ہیں (مثلًا الاعراف ۵۶، ۸۵، ۸۵، ۸۵ وغیرہ) ان آیات میں اللہ تعالیٰ کی طرف سے فساد کو روکنے کا حکم دیا گیا ہے (ھود-۱۱۶) رسولوں نے بطور مشن فساد کے خلاف آواز اٹھائی ہے (الاعراف-۸۵)۔ قرآن حکیم کی رو سے فساد فی الارض کے جرم کا مرتبہ سخت ترین تعزیری سزا کا مستحق ہے اور اسلامی نظام حکومت جو قرآنی احکام کے نفاذ کی مجاز ہے، جرم کی شناخت و قباحت کے بعد سخت سے سخت تعزیری سزادے سکتی ہے (المائدہ-۳۳) تاکہ کسی شخص کو قض امن کی جرأت نہ ہو۔

ثانیاً: اس دنیا میں ارتکاب ظلم ہی فساد فی الارض اور بد امنی کی سب سے بڑی وجہ رہی ہے اور انفرادی و اجتماعی ظلم و فساد کی جڑ قرآن پاک کے نزدیک الشک باللہ ہے۔ لہذا حقیقی امن و امان کا قیام تو حید کو مانے بغیر ممکن نہیں۔ چنانچہ قرآن مجید میں بالکل واضح الفاظ میں ارشاد باری ہے:

جو لوگ ایمان لائے اور جنہوں نے اپنے ایمان کو ظلم سے آلو دہ نہیں کیا، ان کے لیے امن ہے اور وہی ہدایت یافتہ ہیں۔	الَّذِينَ آمَنُوا وَلَمْ يُلْبِسُوا إِيمَانَهُم بِظُلْمٍ أُولَئِنَّكَ لَهُمُ الْأَمْنُ وَهُمْ مُهْتَدُونَ
--	--

(الانعام-۸۲)

تاریخ اسلامی گواہ ہے کہ تو حید کے سب سے بڑے علم برداروں یعنی رسولوں

کے ہاتھوں ہی دنیا میں امن و سلامتی کا حیات بخش پیغام عام ہوا اور اسی سلسلہ نبوت کی آخری کڑی حضرت ﷺ کے پیغامِ توحید کی برکت سے وہ امن و امان برپا ہوا کہ آیت کی پیشین گوئی کے مطابق ایک سوار صنعت سے حضرموت تک سفر کرتا تھا اور اسے اللہ کے سوا اور کسی کا ڈر نہیں ہوتا تھا۔<sup>۸</sup>

**ثالثاً:** قرآن کی رو سے انسان اس دنیا میں امتحان کی غرض سے بھیجا گیا ہے  
(الملک-۲) اس امتحان کا نتیجہ مرنے کے بعد جنت یا جہنم کی شکل میں برآمد ہوگا۔ اخروی زندگی دائیٰ ہوگی اور اُس زندگی میں کامیابی یا ناکامی اس دنیوی زندگی کے اعمال پر منحصر ہے۔ وہاں یا تو دارالسلام (جنت) میں ابدی پناہ گاہ کی سہولت ہوگی یا دارالعذاب (جہنم) میں رسوائکن اور ابدی قیام کی مصیبت۔ چنانچہ ارشاد خداوندی ہے:

وَمَا خَلَقْنَا السَّمَاءَ وَالْأَرْضَ وَمَا  
بَيْنَهُمَا بَاطِلًا ذَلِكَ ظَنُّ الَّذِينَ  
كَفَرُوا فَوَيْلٌ لِلَّذِينَ كَفَرُوا مِنَ النَّارِ  
أَمْ نَجْعَلُ الَّذِينَ آمَنُوا وَعَمِلُوا  
الصِّلَحَاتِ كَالْمُفْسِدِينَ فِي الْأَرْضِ  
أَمْ نَجْعَلُ الْمُتَّقِينَ كَالْفَجَارِ  
(ص-۲۷، ۲۸)

هم نے اس آسمان اور زمین کو اور اس دنیا کو جو ان کے درمیان ہے، فضول پیدا نہیں کر دیا ہے۔ یہ تو ان لوگوں کا گمان ہے جنہوں نے کفر کیا ہے اور ایسے کافروں کے لیے بر بادی ہے جہنم کی آگ سے۔ کیا ہم لوگوں کو جو ایمان لاتے اور نیک اعمال کرتے ہیں اور ان کو جوز میں میں فساد کرنے والے ہیں، یکساں کر دیں؟ کیا متقویوں کو ہم فاجر و فاسد کر دیں؟۔

اس آیت میں ایمان اور اعمال صالحہ کے مقابل میں فساد فی الارض کو لایا گیا ہے، جس سے خود بہ خود یہ مفہوم نکلتا ہے کہ بد امنی پھیلانے والوں کے لیے جہنم کا عذاب ہے۔ آخرت کا عقیدہ ہر لمحہ اس پر مختص ہے بن کر نہ صرف فساد سے روکتا ہے، بلکہ تمام حقوق کی بہترین ادائیگی کے ذریعہ ان کے اور دنیا کے لیے باعثِ امن و سکون بنتا ہے۔

**رابعاً:** پاکدار امن و سکون اللہ کے رسولوں کے بتائے ہوئے طریقوں میں ہے، جیسا کہ ارشادِ ربّانی ہے کہ جو رسولوں کے بتائے ہوئے راستے سے انحراف کرے تو یہی

لوگ فساد کی راہ پر گامزن ہیں اور ان کے لیے دنیا میں ہلاکت اور آخرت میں رسوائیں عذاب ہے،" (الاعراف-۸۵، ۱۰۳-انمل-۱۲)

خامساً: انسانی زندگی میں امن و سکون کے معیارات مقرر کرنے کا حق اور فلاح و خسروان کے پیانا وضع کرنے کی ذمہ داری خالق کائنات ہی تک محدود رہنی چاہیے: **وَعَلَى اللَّهِ قَصْدُ السَّيْلَ وَمِنْهَا جَآئِرٌ - الْخَلِ ۹** (اللہ ہی کے ذمہ راستہ کی رہنمائی ہے، جب کہ راستے ٹیڑھے بھی موجود ہیں)۔ یہ حق انسان کو ہرگز نہیں ملتا چاہیے کہ وہ حقیقی امن و سکون کے قیام و حصول کے پیانا مرتب کرے۔ کیوں کہ مبادا اس کا یہ فعل "فساد" کی نازک حد میں داخل کر دے۔ اللہ تعالیٰ کا ارشاد ہے:

ظَهَرَ الْفَسَادُ فِي الْبَرِّ وَالْبَحْرِ بِمَا  
خَلَقَ إِلَيْهِ الْأَنْوَافُ مِنْهُ  
كَمَانَىٰ كَيْ بِدُولَتِ فَسَادٍ وَنَمَاءٍ هَوَّا ۖ  
كَسَبَتْ أَيْدِيَ النَّاسِ (الرعد: ۲۱)

### قرآن میں لفظ 'امن' کے استعمالات

قرآنی اصطلاح میں 'امن' ایک تقابلی صفت ہے اور اکثر وہیں تر خوف ہی کے مقابلہ میں استعمال کی گئی ہے، جس کا مطلب ہے 'پناہ اور امان دینا' اور خطرات سے مامون و محفوظ ہو جانا۔ قرآن مجید میں اڑتا لیس مقامات پر اس کے مختلف مشتقات اس کے تقابلی صفت ہونے کی طرف اشارہ کرتے ہیں مثلاً امنین، آمنہ، امنون، امنا، آمن، آمنا وغیرہ۔ جب کہ سکون و مسکن کل ۳۸ مقامات پر، اطمینان اور اس کے مشتقات ۱۲ مقامات پر اور سکون معمقی سکینہ اور تسلیکین ۳ مقامات پر Absolute صفت کی حیثیت سے استعمال ہوئے ہیں، جب کہ خوف کے مشتقات قرآن حکیم میں ایک سو سترہ مقامات پر استعمال ہوئے ہیں۔<sup>۹</sup>

### عصری اور اسلامی تصوراتِ امن کا تقابل

دور جدید کے لڑپچر میں امن کی اصطلاح 'جنگ' کے مقابلہ میں زیادہ استعمال ہوتی ہے اور جنگ کو عدم امن، ہی نہیں بلکہ 'مغاہر امن' سمجھا جاتا ہے، یعنی جنگ کے ذریعہ پائدار امن کا حصول داش وروں کے نزدیک گویا ایک نامعقول خیال ہے، جب

کے عملی دنیا میں آج کل اس کی دوسری انہا کو بین الاقوامی ادارہ امن یعنی UNO تک کا حاصل ہے، چنانچہ آج کی یک قطبی دنیا کے لیڈروں کا گویا نعرہ ہے امن کا Mandate قیام بذریعہ جنگ، ان دو انہاؤں کے درمیان قرآن کا تصور امن بڑا متوازن ہے جو جنگ کو شجوں مونو نہیں گردانتا اور حقیقی امن و امان کے قیام کی خاطر اس کی اجازت دیتا ہے (الج- ۳۸)۔ البتہ حتی الامکان جنگ سے گریز اور صلح کی راہ کو پسند کرتا ہے۔ چنانچہ سورہ انفال (آیت ۲۱) اور سورہ النساء (آیت ۹۰) میں بالکل واضح طور پر حکم دیا گیا ہے کہ اگر دشمن نہ لڑے اور صلح کا پیغام دے تو اللہ نے ان کے خلاف کوئی راہ نہیں رکھی ہے۔

اگر ان دونوں تصوراتِ امن کا تقابی مطالعہ کریں تو عصری تصور، دشمن کی غیر موجودگی کی طرف اشارہ کرتا ہے، جب کہ قرآن کا تصورِ امن عدم خوف کی حالت اور تحفظِ جان و مال و عزت و آبرو کی کی ضمانت دیتا ہے۔ اس کے نزدیک انسان کے تعلق سے امن کے یہ معنی ہیں کہ تمام لوگ بلا خوف و خطر اور اللہ کی امان میں سفرِ حیات طے کریں اور حالاتِ امن کی نسبت سے اس کے معنی ہوں گے پسکون اور مصالحت و فساد سے محفوظ زندگی، جب کہ دشمن کا نہ ہونا ایک Idealistic اور غیرِ حقیقی (unrealistic) خیالِ موہوم (utopia) ہے۔

سورہ الانعام کی مذکورہ بala آیت ۸۲ کا ایک اور انداز سے تجزیہ کرنے سے حقیقی امن و سکون کی کئی اور جهات سامنے آتی ہیں۔ اس آیت میں فرمایا گیا ہے کہ 'جو لوگ ایمان لائے اور جھنوں نے اپنے ایمان کو ظلم سے آلوہ نہیں کیا ان کے لیے امن ہے اور یہی ہدایت یافتہ ہیں۔ بلاشبہ شرک تمام مظالم کی جڑ اور ظلم عظیم ہے اور ایمان کو شرک سے آلوہ کرنے والے کبھی حقیقی امن و سکون حاصل نہیں کر سکتے، کیوں کہ وہ انفرادی سطح پر انتشارِ ذہنی کا شکار ہو کر رہتے ہیں۔ وہ ایک خدا کے لیے یکسو نہیں ہیں اور کئی خداوں کو بیک وقت خوش کرنا چاہتے ہیں، جن کی اپنی امتیازی صفات پر ان کا یقین ہے تو پھر وہ کسی بھی خدا کو اور ساتھ ہی خود کو بھی خوش نہیں رکھ سکتے۔ اس آیت کا ایک سیدھا سادہ مفہوم یہ بھی ہے کہ جو لوگ ایمان لا کر ظلم و تعدی سے اجتناب کرتے رہے ان کے لیے حقیقی امن ہے۔ بالفاظ دیگر جس شخص کے دل و دماغ میں ایمان، امانت اور حسن امان

رجسِ مس جائے اور جو ظلم کی ہر قسم سے کلیٰ متغیر ہوایسے افراد پر مشتمل سوسائٹی کو قرآن مجید حقیقی امن و سلامتی کی صفات دیتا ہے۔

### امن کا جامع تصور

عصرِ حاضر میں تصورِ امن کی جامع تصورِ انسانی زندگی کے ہر شعبہ پر حاوی معلوم ہوتی ہے اور اس کا عملِ خل ہر وقت اور ہر مقام پر محسوس ہوتا ہے۔ مثلاً انفرادی سطح پر امن، ڈنی سکون (Peace of mind)، اطمینان قلب، عدم خوف، عدم تکالیف جیسی تمام ثابت کیفیات سے عبارت ہے، جب کہ اجتماعی سطح پر عدم جنگ، عدم ظلم، عدم فساد، سلامتی اور عدل و انصاف، باہمی محبت و مودت، حسنِ اخلاق، اظہار مساوات وغیرہ جیسی کیفیات کو امن و امان سے تعبیر کیا جاتا ہے۔ لہذا ان دونوں سطحوں پر امن و سلامتی، کو نفسیاتی، معاشرتی، ازدواجی، معاشی، قانونی، اخلاقی، علمی و فکری اور نظریاتی پر توں (Levels) پر دیکھنے کی ضرورت ہے۔ اجتماعی طور پر احترامِ جان و مال، احترامِ عزت و آبرو اور آزادی رائے و ضمیر و عقیدہ وغیرہ کے بغیر قیامِ امن کا خواب شرمندہ تعبیر نہیں ہو سکتا۔ جہالت، عدم مساوات، جرائم، ظلم، فساد، ڈنی انتشار وغیرہ قیامِ امن کی راہ کی بڑی رکاوٹیں ہیں۔ حسنِ اخلاق، عفو و درگزر، امانت و دیانت، ایثار و قربانی، ثابت اور پاکیزہ سوچ (Optimism) عدل و انصاف جیسے اچھے اوصاف کا مظاہرہ حصولِ امن و سکون میں مدد و معاون بھی ہیں اور قیامِ امن کو ہمیز بخشش کر پائداری بھی فراہم کرتے ہیں۔ اس بحث کا حاصل یہ ہے کہ محض وقتی قیامِ امن ہی کافی نہیں ہے، بلکہ ضرورت ہے پائدار اور حقیقی امن کے حصول کی۔ کیوں کہ انفرادی طور پر وقتی سکون تو منشیات و ممسکات (Drugs & Tranquilizers) سے بھی حاصل ہو سکتا ہے اور جزوی طور پر اجتماعی امن و سکون جنگ کی غیر حاضری یعنی عدم جنگ کو بھی کہا جا سکتا ہے، مگر کون نہیں جانتا کہ یہ تمام ذرائع اور مظاہر سکون انفرادی یا اجتماعی طور پر نہ صرف عالمی اور ظاہری شکلیں ہیں بلکہ ناپائدار اور بعض اوقات امن و سلامتی کے لیے نقصان دہ بھی ہیں۔

## اسلام اور ایمان کی اصطلاحات پر ایک نظر

اب اصل سوال یہ رہ جاتا ہے کہ اُس پائدار حصولِ سکون اور قیامِ امن و سلامتی کی بہترین شکل کیا ہے؟ قرآن حکیم تمام انسانی مسائل کا حل یہی بتاتا ہے کہ اُذْخُلُوا فِي السَّلْمِ كَافَةً (البقرہ- ۲۰۸) یعنی 'سلم'، میں پورے کے پورے داخل ہو جاؤ۔ 'سلم'، سلامتی سے ہے، یعنی اس دینِ سلامتی (اسلام) کے حلقہ پر ایمان لا کر انہی پوری زندگی کو اللہ کے رنگ میں رنگ لو (البقرہ- ۱۳۸) چوں کہ اللہ تعالیٰ سراسرِ السلام، یعنی سلامتی ہی سلامتی ہے (الحضرت- ۲۳)۔ قرآن حکیم کی دونوں بنیادی اصطلاحیں یعنی 'ایمان' و 'اسلام' امن و سلامتی ہی کے مشتقات ہیں۔ اللہ تعالیٰ کے پسندیدہ نظام زندگی کے لیے 'اسلام' کی اصطلاح تجویز کیا جانا بھی اس کی عظیم حکمتوں میں سے ہے، چنانچہ ارشاد باری تعالیٰ ہے: 'إِنَّ الَّذِينَ عِنْدَ اللَّهِ إِلَّا سُلَامٌ' (آل عمران- ۱۹) یقیناً اللہ تعالیٰ کے نزدیک (پسندیدہ) دین تو اسلام ہی ہے۔ اسی طرح اس دین کو ماننے والا مُؤمن، کھلاتا ہے اور مُؤمن کے لغوی معنی 'امان دینے والا' ہیں۔ اللہ تعالیٰ کا ایک صفاتی نام بھی 'المُؤْمِنُ' ہے۔ مولانا مودودی اپنی تفسیر میں اس لفظ کے ذیل میں رقم طراز ہیں: "اصل میں لفظ المؤمن استعمال ہوا ہے جس کا مادہ امن ہے۔ اس کے معنی ہیں خوف سے محفوظ ہونا اور موسن وہ ہے جو دوسرے کو امن دے۔ اللہ تعالیٰ کو اس معنی میں مُؤمن کہا گیا ہے کہ وہ اپنی مخلوق کو امن دینے والا ہے۔ اس کی خلائق اس خوف سے بالکل محفوظ ہے کہ وہ کبھی اس پر ظلم کرے گا، یا اس کا حق مارے گا، یا اس کا اجر ضائع کرے گا، یا اس کے ساتھ اپنے کیے ہوئے وعدوں کی خلاف ورزی کرے گا۔ پھر چوں کہ اس فعل کا کوئی مفعول بیان نہیں کیا گیا ہے کہ وہ کس کو امن دینے والا ہے، بلکہ مطلقاً المؤمن کہا گیا ہے، اس لیے اس سے یہ مفہوم آپ سے آپ نکلتا ہے کہ اس کا امن ساری کائنات اور اس کی ہر چیز کے لیے ہے۔ قرآن مجید کے نزول کا بنیادی مقصد اسلام کی دعوت اور اس پر ایمان لانے کی دعوت ہے۔ چنانچہ قرآن حکیم میں ایمان کے مختلف مشتقات چار سو اٹھارہ جملہ آئے ہیں، جن کی روشنی

میں انسانی زندگی کا پورا نظامِ امن و ایمان واضح ہوتا اور تشكیل پاتا ہے۔ مزید برآں مذکورہ بالا آیتِ امن و ایمان میں ایمان لانے والوں کو اللہ تعالیٰ کی طرف سے پروانۃ امن، کا ملنا بذاتِ خود المون الکریم کی طرف سے نفس امن اور قدر امن، کی حوصلہ افزائی اور قدر دانی سے عبارت ہے۔ (الانعام-۸۲)

اسی طرح قرآن حکیم کی اصطلاح 'اسلام' اس کے دینِ سلیم، ہونے پر دال ہے اور 'سلامتی' کی انسانی زندگی میں اہمیت واشگاف کرتی ہے۔ قرآن مجید میں اسلام کے مختلف مشتقات بشمول لفظ اسلام یا اسی مقامات پر استعمال ہوئے ہیں جو اس دینِ سلامتی کو مختلف زاویوں سے غور کرنے اور دنیوی زندگی میں حصول سلامتی کی دعوت دیتے ہیں۔ مزید برآں دینِ اسلام میں بہترین تہذیبی شعار 'السلام علیکم' سلامتی کی دعا ہے اور مسلمانوں کے شخص کی علامت بھی (النساء-۹۲)۔ یہ کلمہ دعا مونین و متقین کے لیے خاص طور سے 'دارالسلام' یعنی جنت میں اور ان کی جان کی کے وقت، بلکہ دنیوی زندگی کے ہر اہم موقع پر التدرب العزت کی طرف سے، فرشتوں کی طرف سے اور ان کے جتنی ساتھیوں کی طرف سے پیش کی جاتی رہتی ہے یا پیش کی جاتی رہے گی (الاعراف-۳۶)۔ یوں ۱۰-یس ۵۸- واقعہ ۲۶، ۹۱ وغیرہ)۔ قرآن مجید میں چالیس مقامات پر 'اسلام' کو ایک مهم باشان نعمت اور عظیم شعیرہ کی شکل میں مونین و صاحبوں کی علوشان کی علامت کے طور پر ذکر کیا گیا ہے۔ کسی کو سلام کرنا محض ادا بیگی رسم ہی نہیں، بلکہ مخاطب کے ہاتھوں مامون و محفوظ ہو جانے کا پروانہ حاصل کرنا ہے (النساء-۹۲)۔ دائی گی اور حقیقی سلامتی کا تصور قرآن کے نزدیک ایک آئینہ دل زندگی کا تصور ہے۔ اس کے مطابق ہم گیر، ہمہ جہت اور ابدی ولازموں اسلامتی تو صرف جنت ہی میں حاصل ہو سکتی ہے۔ اس کی خواہش موننا نہ خواہش اور اس کے لیے سعی و سبقت کرنا مطلوب ہے (آل عمران-۱۳۳، الحیدر-۲۱، لمطفقین-۲۶)۔ جنت 'دارالسلام' یعنی سلامتی کا گھر ہے (الانعام-۱۲۷، یوسف-۲۵) اور سب سے بڑھ کر یہ کہ اللہ تعالیٰ کا ایک صفاتی نام 'السلام' ہے (احشر-۲۳)۔

## امن و سکون کا مظاہرہ خاندانی اور معاشرتی زندگی میں

اسلام معاشرہ میں امن و سکون کو لتنی اہمیت دیتا ہے اسے ایک مثال سے بخوبی سمجھا جاسکتا ہے۔ اسلام انسان کے انفرادی سکون و آرام کو اس کا بنیادی حق تسلیم کرتا ہے۔ اگر کبھی معاشرتی حدود قوانین اور انفرادی سکون میں باہم تکرار ہو تو وہ انفرادی چین و سکون کو ترجیح دینے کی سفارش کرتا ہے۔ ہم جانتے ہیں کہ معاشرہ کی اکائی خاندان ہے اور خاندان کی بنیاد اسلام کی رو سے مرد و زن کے درمیان رشتہ نکاح سے پڑتی ہے اور عقدہ نکاح قرآن حکیم کے مطابق معاشرہ کے رو بروآپسی عہد و وفا اور زن و شوکے درمیان مودت و سکون کا بندھن ہے۔ مگر جب زوجین کے 'چین و سکون' کی راہیں کوشش کے باوجود بالکل مسدود ہو جاتی ہیں تو وہ اس عقدہ نکاح کی گردھ کھول کر آزاد بھی ہو سکتے ہیں۔ اسلام کے عالمی قوانین 'خلع و طلاق' کی اجازت خاندانی عزت و ناموس اور اقدار پر انسان کے بنیادی حق سکون کی ترجیح سے عبارت ہے۔ چنانچہ ہزاروں سال ہے مہذب دنیا نکاح کے بعد علیحدگی کو فتح و کریمہ گردانی ہے اور اسلام بھی اس سے مستثنی نہیں ہے، مگر اس کے باوجود اگر زوجین میں سے کوئی بھی یہ سمجھتا ہے کہ اس ازدواجی زندگی کی قید میں رہ کر اس کا چین و سکون غارت ہو رہا ہے تو وہ محض حصوں سکون کی خاطر اور اس حالت عدم سکون سے نکلنے کے لیے اس عہد و فا سے بالکل سکتا اور اس معاشرتی و قانونی قید سے آزاد ہو سکتا ہے۔ اسلام اور دیگر مذاہب میں یہ بنیادی فرق اتنا واضح ہے کہ اسلام میں فریقین کی تفریق کے لیے مدعی کو بے وفائی کی کوئی جھوٹی کہانی گھرنے کی بالکل ضرورت نہیں، جب کہ دوسرے مذاہب میں وفا کا بندھن ٹوٹنا ہی تفریق زوج کی اجازت فراہم کرتا ہے۔ اس تفصیل سے معلوم ہوا کہ ان کے ہاں نہ تو انفرادی چین و سکون کو بنیادی مقام ملا ہے اور نہ انفرادی آزادی کی کوئی اہمیت ہے جس کو حاصل کرنے کی بخوبی اجازت دی گئی ہو۔ اور اگر بحالت مجبوری آزادی دی بھی جاتی ہے تو فریق اول یعنی مدعی فریق ثانی کی کردار کشی کر کے اور معاشرہ کے کچھ افراد کے سامنے لازمی طور پر ظلم پر مزید ظلم فتح کا مرتكب ہوتا ہے، نیز اپنے ضمیر کو کچل کر اور فریق ثانی کی عزت و ناموس پر

ڈاکہ ڈال کرنے صرف اپنا اور اپنے ماضی کے شریک حیات کا، بلکہ کم از کم دو خاندانوں کے چین و سکون کو درہم برہم کرنے کا باعث بنتا ہے۔ ان تمام گناہوں اور بے آرامیوں کا اصل ذمہ دار وہ نظریہ اور قانون ہے جو انسان کو وہ بنیادی حق سکون نہیں دیتا جس کا وہ بحیثیت انسان مستحق ہے۔

اسلام سکون سے آگے بڑھ کر آلات و محرکات اور ذرائع سکون مثلاً زینت، لطف اندوزی اور آرام وغیرہ تک کو انسان کا بنیادی حق تسلیم کرتا ہے۔ چنانچہ اللہ تعالیٰ کا ارشاد ہے:

اے نبی آپ کہہ دیجیے کہ کس نے اللہ کی اُس زینت کو حرام کر دیا جسے اللہ تعالیٰ نے اپنے بندوں کے لیے نکالا تھا اور کس نے خدا کی بخشی ہوئی پاک چیزیں منوع کر دیں؟ آپ کہیں، یہ ساری چیزیں دنیا کی زندگی میں بھی ایمان لانے والوں کے لیے ہیں اور قیامت کے روز تو خالصہ انہی کے لیے ہوں گی۔

قرآن حکیم کے مطابق زن و شوہر کا بندھن دراصل سکون حاصل کرنے اور آپسی محبت و مودت کا رشتہ استوار کرنے کے لیے ہے (الروم-۲۱) اللہ کے رسول ﷺ نے حقوق اللہ کی ایسی پاس داری و انجہاک سے منع فرمایا جس میں انسان کے انفرادی سکون تو کجا آرام ولذت کوٹی تک پر بے جا ضرب پڑتی ہو۔ چنانچہ آپ نے واضح ترین الفاظ میں ارشاد فرمایا:

ولجسدك عليك حقا  
تیرے جسم کا تجھ پر حق ہے اور تیری زوجہ کا  
تلزوجك عليك حقا<sup>۳۱</sup>  
تجھ پر حق ہے۔

آخر کیا وجہ ہے کہ اسلام نے انفرادی سکون کو اتنی اہمیت دی ہے؟ اس کا جواب یہ ہے کہ انفرادی سکون و راحت درحقیقت اجتماعی و معاشرتی امن و سکون کا ضامن ہے، نیز افراد کا اجتماعی سکون ہی معاشرہ میں امن و امان سے عبارت ہے۔ اس امر میں کوئی شبہ

فُلْ مَنْ حَرَّمَ زِينَةَ اللَّهِ الَّتِيْ أَخْرَجَ  
لِعِبَادِهِ وَالطَّيِّبَاتِ مِنَ الرِّزْقِ فُلْ هِيَ  
لِلَّذِينَ آمَنُوا فِي الْحَيَاةِ الدُّنْيَا  
خَالِصَةٌ يَوْمَ الْقِيَمَةِ... (الاعراف-۳۲)

نہیں کہ عصر حاضر میں امن و سکون کو غارت کرنے والا سب سے بڑا عامل معاشرہ میں موجود افراد کا چنی انتشار اور زندگیوں میں اطمینان قلب کا فقدان ہے۔ دنیا کے اتنی فیصد مسائل امن افرادی عدم سکون ہی کے شاخانے ہیں۔ اسی لیے اسلام ان تمام منفی عوامل و محکمات کا قلع قمع کرنے کے لیے اوصاف رذیلہ سے اجتناب کا حکم دیتا ہے اور ایسی فضلاً قائم کرتا ہے جس میں ہر شخص سکون و راحت کی زندگی سے متعین ہو سکے۔

آج کے ملحدانہ ماحول میں عائلی زندگی میں چین و سکون عنقا ہونے کی سب سے بڑی وجہ یہ ہے کہ زن و شوایک دوسرے سے شاکی ہیں اور اپنے حقوق کے سلسلہ میں عدم اطمینان کا شکار ہیں۔ اکثر ان کے شک کی سوئی بدگمانی سے آگے بڑھ کر قطعی بے وفائی تک جا پہنچتی ہے۔ ازدواجی زندگی میں عدم اعتماد اور باہمی وفاداریوں کو قدامت پسندی کا طعنہ دینے کا رجحان خاندانی چین و سکون کو گھن کی طرح چاٹ رہا ہے۔ اسلام انسان کو اُن تمام رذائل سے روکتا ہے جو اس کی نجی اور عائلی زندگی کے چین و سکون پر شب خون مارتے ہیں۔ چنانچہ غض بصر کا حکم (النور: ۳۱-۱۰)، پرده کا حکم (الازباب: ۵۹-۳۰، ۳۱)، دوسروں کے گھروں میں بلا روک ٹوک آنے جانے پر قدغن لگانے کا حکم (النور: ۲۷-۲۸ اور ۵۸-۶۰)، حرمتوں کی پاس داری اقدار سے آگے بڑھ کر زنا اور (النور: ۳۲-۳۳، المائدہ: ۱-۲) وغیرہ اور ان تمام اخلاقی اقدار سے تمثیل رکھنے کا حکم تھمت زنا کے لیے سخت ترین اور عبرت ناک تعزیری سزاوں کا حکم (النور: ۲-۳) اسی سمٹ میں بہترین اور موثر اقدامات ہیں۔

عام اسلامی معاشرہ میں امن و سکون کا ماحول قائم کرنے کے لیے جہاں ایک طرف خارجی دشمنوں سے نپٹنے کے بہترین انتظامات کیے گئے تو دوسری طرف داخلی سطح پر تمام اخلاق رذیلہ اور افعال شنیعہ سے نفرت پیدا کی گئی، مثلاً: تمسخر، عیب چینی، تباہ بالالقباب، بدگمانی، جستجوئے بے جا اور غیبت (الحجرات: ۱۷-۱۲) ایم جنسی کی حالت میں افواہوں کا پھیلنا اور پھیلانا (النساء: ۸۳-۸۴) اور بلا تحقیق اہم خبروں کی تصدیق اور غیر ثقہ افراد کی خبروں پر اہم اجتماعی فیصلے وغیرہ (الحجرات: ۶-۷) مزید برآں بعض وحدہ اور تحقیقی

وتنزیل کی سخت ترین الفاظ میں نہ مت کی گئی (الفلق ۵-الجبرات ۱۱)۔

آج کی دنیا میں امن و سکون ناپید ہے، کیوں کہ انسانوں کا آپسی رشتہ رحم و مساوات، مردود اور حسن ظن کے بجائے قطعِ رحمی، عدم مساوات، نفرت، تھیروں اور بد ظنی پر قائم ہے اور اس کا دائرہ کارزن و شو، بھائی بھن اور رشتہ داروں سے لے کر جماعتوں، ملکوں اور حکومتوں تک محيط ہے، جب کہ اسلام تمام انسانوں کو اللہ کا کنبہ<sup>۲۳</sup> اور آدم و حوا کی اولاد (الجبرات ۱۳) قرار دیتا ہے نیز اللہ اور رحم کا واسطہ دے کر انسانی رشتہوں کو استوار کرتا ہے، جس کی بنا پر عدم مساوات، قطعِ رحمی، نفرت اور دیگر اخلاقیِ رذیلہ کے ارتکاب کی گنجائش ہی نہیں نکلتی (النساء ۱)۔

### اسلام اور اہلِ اسلام پر دہشت گردی کا الزام

آج کی بد امنی کے پیچھے خود حکومت وقت کی غیر انسانی اور نا برابری کی پالیسیاں بھی کم نہیں، بعد عنوانی اور ظلم و تشدد کا بول بالا بھی انسانی سکون کو دیک کی طرح چاٹ رہا ہے۔ عوام قانون و انصاف کی مشنریوں سے مطمئن نہیں ہیں۔ ان کی اکثریت ظلم سہنے اور انصاف نہ ملنے کی وجہ سے عدم سکون کا شکار ہے تو بعض سر پھرے قانون کو اپنے ہاتھ میں لے کر معاشرتی سکون کو غارت کر رہے ہیں۔ ایک طرف نام نہاد، موہوم اور حقیقی دہشت گرد تنظیموں سے دنیاۓ انسانیت پر بیشان ہے تو دوسری طرف طاقت ور حکومتیں اپنی طاقت کے نشہ میں امن و انصاف کے نام پر دوسرے کم زور ملکوں پر حملہ کر کے بد امنی پھیلانے کی بدترین مجرم بن گئی ہیں۔ یہ فسادی افراد اور حکومتیں اسی دنیا میں اپنی جنت بنانے کے خیال سے دنیا کے امن و امان اور افراد کے چین و سکون پر لگاتار ڈاکے ڈال رہے ہیں اور ساتھ ہی امن و انصاف کی دہائی بھی دیتے جاتے ہیں۔ اسلام ان تمام افراد اور حکومتوں نیزان کے سارے اعمال و افکار کو سر اس غیر اسلامی قرار دیتا اور ان کی بھر پور نہ مت کرتا ہے۔ لیکن بد قدمتی سے اسلام کی پاکیزہ اصطلاح 'جہاد' کو بدنام کرنے کے لیے اسلامی دہشت گردی نام کی نئی اور مذموم اصطلاح وضع کی گئی ہے اور

دہشت گردی جیسے قطعی غیر اسلامی اور بہیانہ فعل کو قرآن کریم کے نام لیواں کے سر تھوپ دیا گیا ہے، جب کہ یہ ہے کہ سب سے زیادہ طعن و تشنیع کی ہدف 'جہاد بالسیف' کی اصطلاح بھی متفقہ طور پر فتنہ و فساد کروکنے کی آخری، اجتماعی منظم اور موثر ترین کوشش اور پائدار امن و امان کے حصول و قیام کا ضامن ایک عملی قدم ہے۔ جہاد بالسیف کسی انفرادی حرbi کارروائی کا نام ہرگز نہیں ہے، بلکہ اس کے لیے اسلام میں متعدد شرائط عائد کی گئی ہیں، تاکہ ظلم و فساد نیز خود کشی اور فتنہ کو اس پاکیزہ عمل سے خلط ملط نہ کیا جاسکے۔

دہشت گردی بنام اسلام کے تعلق سے یہ حقیقت کھل کر سامنے آتی ہے کہ دور حاضر کی دہشت گردی کا اسلام سے دور کا بھی واسطہ نہیں ہے۔ یہ دشمنانِ اسلام ہی کی پیدا کرده، انہی کے ذریعہ تقویت فراہم کی جانے والی (Sponsored) اور انہی کے آله کاروں کے ہاتھوں انجام دیے جانے والے افعال ہیں جو ایک سازش کے تحت اسلام اور مسلمانوں کو بدنام کرنے اور ان میں دہشت پھیلانے کے لیے باقاعدہ اور منظم طور پر کیے جا رہے ہیں۔ مزید برآں عالمی سپر پاورز کی ریاستی دہشت گردی اور اسرائیل کی ہلکم کھلا دہشت گردی سے کون انکار کر سکتا ہے؟ افغانستان، عراق اور فلسطین کی دہشت گردانہ کارروائیوں کا شکار کون ہے؟

### قرآن کی ایک جامع آیت

قرآن کے تصویر امن کے حوالہ سے سورہ المائدہ کی آیت ۳۲ بڑی اہم ہے۔

اس میں اللہ تعالیٰ فرماتا ہے:

مِنْ أَجْلِ ذَلِكَ كَتَبْنَا عَلَى بَنِي إِسْرَائِيلَ  
اللَّهُمَّ مَنْ قَتَلَ نَفْسًا بِغَيْرِ نَفْسٍ أُوْ فَسَادٍ فِي  
الْأَرْضِ فَكَانَمَا قَتَلَ النَّاسَ جَمِيعًا وَمَنْ  
أَحْيَاهَا فَكَانَمَا أَحْيَا النَّاسَ جَمِيعًا  
(سورہ المائدہ: ۳۲)

اسی وجہ سے ہم نے بنی اسرائیل پر یہ فرمان لکھ دیا تھا کہ جس نے کسی انسان کو خون کے بدے لے یا زمین میں فساد پھیلانے کے سوا کسی اور وجہ سے قتل کیا اس نے گویا تمام انسانوں کو قتل کر دیا اور جس نے کسی کی جان بچائی اس نے گویا تمام انسانوں کو زندگی بخش دی۔

یہ آیتِ قرآنی تصورِ امن کی کئی جهات پیش کرتی ہے۔ اولاً یہ کہ ”قتل نفس“، اسلام کی نظر میں اتنا معیوب ہے کہ اس کو تمام دنیا کے انسانوں کے قتل کے برابر سمجھا گیا ہے۔ ثانیاً فساد فی الارض اسلام کی نظر میں قتلِ نفس سے بھی زیادہ معیوب ہے، لہذا فساد فی الارض کا مرتبہ واجب القتل ہے۔ ثالثاً کسی انسان کی جان بچانا گویا دنیائے انسانیت کی جان بچانا ہے۔ رابعاً اسلام قتلِ نفس کے قصاص کے ذریعہ عدل و قسط کے معاملہ میں کوئی مذاہمت برداشت نہیں کرتا۔ خامساً اس آیت میں احترام جان کا انہائی اعلیٰ معیار پیش کیا گیا ہے، یعنی ایک انسان کی ناحق موت دنیائے انسانیت کی موت اور نفس انسانی کی زندگی بنی نوع انسانی کی مجموعی زندگی کے مترادف و یکساں قرار دی گئی ہے۔ سادساً اس آیت میں ”وَمَنْ أَخْيَاهَا“ کہہ کرتے ہی بڑی حقیقت کو پیش کیا گیا ہے جو ناقابل تصور ہے۔ ہم جانتے ہیں کہ روز اول سے آج تک کوئی شخص مارنے کا دعویٰ تو کر سکتا ہے، مگر وہ انسان کو جلانے یا زندہ کرنے کا دعویٰ نہیں کر سکتا۔ معنوی طور پر جلانا اور حیات بخشنا، نہ صرف سکون و چین اور امن و امان کو مستلزم ہے، بلکہ اس کو تمام تر مرسروتوں سے ہم کنار کرنے سے عبارت ہے۔ انسانی اقوام اس دنیا میں معنوی طور پر سیاسی موت، معاشی موت، علمی و فکری موت، سماجی موت اور تہذیبی موت وغیرہ سے دوچار ہوتی رہتی ہیں۔ کتنے امن و آشتی کے علم بردار ان معنوں میں انسانیت کے احیاء کا پیڑہ اٹھائے ہوئے ہیں۔

اس تفصیلی بحث سے یہ حقیقت اظہر من اشمس ہوتی ہے کہ قرآن حکیم میں اللہ تعالیٰ نے امن و امان اور سکون و سلامتی کو جو مقام دیتا ہے وہ کسی بھی فلسفہ حیات میں موجود نہیں ہے۔ قرآن کا تصورِ امن ہمہ گیر، ہمہ جہت اور پائدار امن و سلامتی کی ضمانت دیتا ہے، جب کہ دنیا کے سارے انسانی فلسفے یا انسانی دست بُرد سے مملوِ الہی فلسفے محض ظاہری اور عارضی حالت امن کے علم بردار ہیں اور اسی کو منزل سمجھ بیٹھے ہیں۔

## حوالی و مراجع

- ۱ تدریس قرآن، مولانا امین احسن اصلاحی، تاج کپنی دہلی، ۱۹۸۹ء، ۲۷۶/۱
- ۲ ملاحظہ کیجیے البقرۃ: ۱۲۵، آل عمران: ۹، المائدۃ: ۲۷، ۹، ابراہیم: ۳۵، لقصص: ۷، العنكبوت: ۶، الحج: ۲۷
- ۳ ملاحظہ کیجیے اجمع لمفہر س لالفاظ القرآن الکریم، محمد فواد عبدالباقي، مادہ فمساڑ رحمة للعالمين، قاضی محمد سلیمان منصور پوری
- ۴ اللہ کے رسول ﷺ کی اس پیشین گوئی کے لیے ملاحظہ کیجیے صحیح بخاری کتاب المناقب، باب علامات النبوة فی الاسلام
- ۵ تفسیر القرآن، مولانا سید ابوالاعلیٰ مودودی، مرکزی مکتبہ اسلامی پبلیشورزٹی دہلی، تفسیر الرسول ﷺ کی اس پیشین گوئی کے لیے ملاحظہ کیجیے صحیح بخاری کتاب المناقب، باب علامات النبوة فی الاسلام
- ۶ سورۃ التوبہ، حاشیہ نمبر ۳۲
- ۷ تدریس قرآن، ۵۶۲/۸، ۳۶۲/۸
- ۸ صحیح بخاری، کتاب المناقب، باب علامات النبوة فی الاسلام، کتاب مناقب الانصار، باب مالقی النبی ﷺ واصحابہ من المشرکین بملکة
- ۹ ملاحظہ کیجیے اجمع لمفہر س، مادہ: امن، سکن، خوف
- ۱۰ تفسیر القرآن، جلد پنجم، سورۃ الحشر، حاشیہ نمبر ۳۹
- ۱۱ ملاحظہ کیجیے اجمع لمفہر س، مادہ سلم
- ۱۲ حوالہ سابق
- ۱۳ صحیح بخاری، کتاب الصوم، باب حق الجسم فی الصوم اور دیگر ابواب صحیح مسلم، کتاب الصیام، باب انحراف عن صوم المدھر... الخ
- ۱۴ روایہ لیثیہ فی شعب الایمان والبزر فی مندہ، فیض القدری، مناوی، ۳/۵۰ (یہ روایت ضعیف ہے)